

L-imhabba kollox

Jiktbu kemm jiktbu fuqha
Jibqgħu jduru għax-xejn xejn,
Min ifisser l-imhabba
Imbilli għandu l-għajnejn?

L-imhabba hi wisq kbira
Biex tfissirha f'żewg kelmiet,
L-imhabba bil-wisq umli
Ma thobbhomx il-podjijiet.

L-imhabba toghxa, tisker
F'min mhux moħli fit-tlablib,
L-imhabba l-ewwel waħda
Li toħroġ terfa' s-salib.

Qawwietha wisq setgħana
Ma tridx fanfarunati,
Hi biss tibqa' prezenti
Hekk kif jgħibu x-xalati.

L-imhabba tkun trid tiskot
Ixxammar dlonk idejha,
Dlonk tara x'tista' tagħmel
Tmur b'qalbha u b'rilejha.

L-imhabba m'għandhiex x'tifhem
Trid dejjem tghożż u tmexxi,
Araha kif fiss tinheba
Hekk haddiehor jirnexxi.

L-imhabba hlewwa tagħti
Anki fl-ehrex tal-ġlieda,
Mhux ta' b'xejn l-poeti
Rawha tas-Sema t-tieqa.

Imhabba, int ta' kelmtek
Mintix ta' horrox borrox,
Aghllimni nilqgħek f'qalbi
Għax int tassew il-kollox.

Patri Mario Attard OFM Cap
25 ta' Frar 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.